

## رمضان کا پیغام اور ملک کے حالات

قاضی حسین احمد

ہر سال کی طرح ایک بار پھر رمضان کا مبارک مہینہ اپنی برکتیں لے کر ہم پر طلوع ہو رہا ہے، جس میں ایک اسکی رات بھی ہے جو ہزار مہینوں سے بہتر ہے، جس کے دن میں روزہ رکھنا فرض کر دیا گیا ہے اور جس کی راتوں میں قرآن سننا مستحب اور قرب اللہ کا ذریعہ ہے۔ اس میں ایک فرض کی ادا بھی دوسرے مہینوں کے ۲۰ فرائض جتنا ثواب رکھتی ہے اور جس میں ایک نفلی عبادت دوسرے مہینوں کے فرائض جتنی بزرگی کی حامل ہے۔ یہ غریب لوگوں کے ساتھ ہمدردی کا مہینہ ہے۔ اس میں کسی کا روزہ افطار کرانا اللہ کی خشودی کا باعث ہے۔ اس مہینے کا پہلا عشرہ رحمت، دوسرا عشرہ مغفرت اور تیسرا عشرہ دوزخ سے نجات کی صفائت فراہم کرتا ہے۔

امام تیقینی نے شعب الایمان میں حضور نبی کریم صلی اللہ علیہ وسلم کا ایک خطبہ نقل کیا ہے۔

حضرت سلمان فارسیؓ بیان کرتے ہیں:

ماہ شعبان کی آخری تاریخ کو رسول اللہ نے ہمیں ایک خطبہ ارشاد فرمایا: اے لوگو! تم پر ایک عظمت اور برکت والا مہینہ سایہ گلن ہو رہا ہے۔ اس مہینے کی ایک رات (شب قدر) ہزار مہینوں سے بہتر ہے۔ اس مہینے کے روزے اللہ تعالیٰ نے فرض کیے ہیں اور اس کی راتوں میں بارگاہ خداوندی میں کھڑا ہونے (نماز تراویح) کو نفل عبادت مقرر کیا ہے۔ جو شخص اس مہینے میں اللہ کی رضا اور اس کا قرب حاصل کرنے کے لیے کوئی غیر فرض عبادت (سنۃ یا نفل) ادا کرے گا تو اس کو دوسرے زمانے کے ۲۰ فرضوں کے برابر ثواب ملے گا۔ اور اس مہینے میں فرض ادا کرنے کا ثواب دوسرے زمانے کے

۷۰ فرضوں کے برابر ہے۔ یہ صبر کا مہینہ ہے اور صبر کا بدله جنت ہے۔ یہ ہمدردی اور غم خواری کا مہینہ ہے، اور یہی وہ مہینہ ہے جس میں مومن بندوں کے رزق میں اضافہ کیا جاتا ہے۔ جس نے اس مہینے میں کسی روزے دار کو اظفار کرایا تو اس کے لیے گناہوں کی مغفرت اور آتشِ دوزخ سے آزادی کا ذریعہ ہوگا اور اس کو روزہ دار کے برابر ثواب دیا جائے گا لیغیر اس کے کہ روزہ دار کے ثواب میں کوئی کمی کی جائے۔ آپ سے عرض کیا گیا کہ یا رسول اللہ! ہم میں سے ہر ایک کے پاس تو اظفار کرنے کا سامان موجود نہیں ہوتا۔ آپ نے فرمایا: ”اللہ تعالیٰ یو شاب اس شخص کو بھی دے گا جو دودھ کی تھوڑی سی لسی سے یا پانی کے ایک گھونٹ سے ہی کسی روزہ دار کا روزہ اظفار کرادے۔ اور جو کسی روزہ دار کو پورا کھانا کھلانے گا، اللہ تعالیٰ اس کو میرے حوض (کوثر) سے ایسا سیراب کرے گا جس کے بعد اس کو بھی پیاس نہیں لگے گی تا آنکہ وہ جنت میں داخل ہو جائے گا۔ اس ماہ مبارک کا ابتدائی حصہ رحمت ہے، درمیانی حصہ مغفرت ہے اور آخری حصہ آتشِ دوزخ سے آزادی ہے۔ اور جو آدمی اس مہینے میں اپنے خادم کے کام میں تخفیف اور کمی کرے گا اللہ تعالیٰ اس کی مغفرت فرمادے گا اور اس کو دوزخ سے رہائی دے دے گا۔

رمضان وہ مہینہ ہے جس میں شیاطین جکڑ دیے جاتے ہیں۔ حضور نبی کریمؐ نے فرمایا: جب رمضان کی پہلی رات ہوتی ہے تو شیاطین اور سرکش جنات جکڑ دیے جاتے ہیں، اور دوزخ کے سارے دروازے بند کر دیے جاتے ہیں اور ان میں سے کوئی بھی دروازہ کھلانہیں رہتا۔ اور جنت کے تمام دروازے کھول دیے جاتے ہیں اور اس کا کوئی بھی دروازہ بند نہیں رہتا۔ اور منادی کرنے والا پاکارتا ہے کہ اے خیر اور نیکی کے طالب قدم بڑھا کے آگے آ، اور اے بدی کے شائق رک جا۔ اور اللہ کی طرف سے بہت سے (گناہ گار) بندوں کو دوزخ سے رہائی دی جاتی ہے۔ اور یہ سب رمضان کی ہر رات میں ہوتا رہتا ہے۔ (ترمذی، ابن ماجہ)

روزہ، قیام تراویح اور لیلۃ القدر کے نوافل انسان کے گذشتہ گناہ دھوڈلتے ہیں۔ حضرت ابو ہریرہؓ سے مردی ایک حدیث میں حضور نبی کریمؐ نے فرمایا:

جس نے رمضان کے روزے ایمان اور ثواب کی نیت سے رکھے اس کے پہلے کے گناہ معاف کر دیے جائیں گے، ایسے ہی جس نے ایمان اور ثواب کی نیت سے رمضان کی راتوں میں نوافل (تراتون و تہجد) پڑھے تو اس کے پچھلے گناہ معاف کر دیے جائیں گے، اور اسی طرح جس نے شب قدر میں ایمان اور ثواب کی نیت سے نوافل پڑھے تو اس کے سابقہ گناہ معاف کر دیے جائیں گے۔ (متفق علیہ)

اسی بارے میں امام احمد بن حنبل<sup>رض</sup> نے ایک حدیث قدسی کو نقل کیا ہے: بے شک اللہ تعالیٰ نے رمضان کے روزوں کو فرض اور اس کے قیام کو نفل قرار دیا ہے۔ جس نے ثواب کی نیت سے روزے رکھے اور قیامِ لیل کیا، وہ گناہوں سے اس دن کی طرح پاک ہو جائے گا جس دن اس کی ماں نے اسے جنم دیا۔ (مسند احمد)  
یہی وجہ ہے کہ رمضان کا چاند طوع ہوتے ہی عامِ اسلام کے شب و روز تبدیل ہوتا شروع ہو جاتے ہیں۔ مسجدیں آباد ہو جاتی ہیں۔ گھروں کے اوقات بدل جاتے ہیں۔ پوری دنیا کے مسلمان اپنے رب سے لوگا لیتے ہیں، ہر دن اس سے مغفرت کے طلب گار ہوتے ہیں اور ہر لمحہ اسے راضی کرنے میں مصروف رہتے ہیں۔ کوئی بد بخت مسلمان ہی ایسا ہو گا جس کا گھر رات کے آخری حصے میں سحری کی برکتوں اور پھر شام کے وقت افطار کی گھما گھمی سے محروم رہے۔

### رمضان، قرآن اور تقوی

رمضان المبارک کے مہینے کو اللہ تعالیٰ نے یہ فضیلت عطا فرمائی ہے کہ اس میں قرآن نازل ہوا جو لوگوں کے لیے سراسر ہدایت ہے اور جس میں ہدایت کی کھلکھلی نشانیاں ہیں اور جو حق و باطل کے درمیان تمیز کرنے والی کتاب ہے۔ ارشاد باری تعالیٰ ہے:

**شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِّلْنَّاسِ وَ بَيِّنَاتٍ مِّنَ الْهُدَايٰ وَ الْفُرْقَانِ فَمَنْ شَهِدَ مِنْكُمُ الشَّهْرَ فَلَيُصْمِمُهُ۔ (البقرہ ۱۸۵:۲)**  
رمضان وہ مہینہ ہے جس میں قرآن نازل کیا گیا جو انسانوں کے لیے سراسر ہدایت ہے اور اسی واضح تعلیمات پر مشتمل ہے جو راه راست دکھانے والی اور حق و باطل کا فرق کھول کے

رکھ دینے والی ہیں۔ لہذا اب سے جو شخص اس میبنے کو پائے اس کو لازم ہے کہ اس پورے میبنے کے روزے رکھے۔

رمضان المبارک کا مہینہ سالانہ جشن قرآن کا مہینہ ہے۔ دن کے وقت روزے اور رات کے وقت تراویح میں قرآن کریم سننے کی عبادت۔ رمضان المبارک کو اللہ تعالیٰ نے مسلمانوں کی تربیت کا ذریعہ بنایا ہے۔ ضبط نفس کی ایسی تربیت کہ بھوک اور پیاس کی شدت کے باوجود مجال ہے کہ بندہ مومن کے وہم و گمان میں بھی یہ بات آئے کہ وہ افطاری سے قبل کوئی نوالہ یا کوئی گھونٹ حلق سے یخچے اتارے۔ مسلمان گھرانوں میں بچوں کی بھی ایسی تربیت ہو جاتی ہے کہ اگر ایک بار روزے کی نیت سے سحری کھالیں تو افطار کے وقت تک روزے کی پابندیوں کا خیال رکھتے ہیں۔

روزہ تقویٰ کی صفت پیدا کرنے کا موثر ذریعہ ہے۔ ہر وقت، ہر لمحے اور ہر گھنٹی یا احساس کہ بندے نے اپنے رب کی خاطر روزہ رکھا ہے۔ بھوک اور پیاس ہر وقت اس کے دل کو اللہ سے جوڑے رکھتی ہے۔ تھائی میں بھی اپنے رب کے سامنے ہونے کے احساس کی وجہ سے بندہ کھانے پینے کی ہر چیز سے پرہیز کرتا ہے اور اس طرح اپنے رب پر ایمان کی آیماری کرتا ہے۔ اس وجہ سے اللہ تعالیٰ نے ایک حدیث قدسی میں فرمایا کہ نبی آدم کے ہر عمل کا بدلہ اسے چند در چند دیا جائے گا لیکن روزے کی بات ہی اور ہے۔ یہ خالصتاً میرے لیے ہے، اور میں اپنے فضلِ خاص سے اس کا خصوصی اجر دوں گا۔ حضرت ابو ہریرہؓ روایت کرتے ہیں:

رسول اللہ نے فرمایا: آدمی کے ہر اچھے عمل کا ثواب دس گناہ سے سات سو گناہ تک بڑھایا جاتا ہے مگر اللہ تعالیٰ کا ارشاد ہے کہ روزہ اس قانون سے مستثنی ہے۔ وہ (بندے کی طرف سے) میرے لیے (ایک تحفہ) ہے، اور میں ہی (جس طرح چاہوں گا) اس کا اجر و ثواب دوں گا۔ میرا بندہ میری رضا کی خاطر اپنی خواہشِ نفس اور اپنا کھانا پینا چھوڑ دیتا ہے۔ روزہ دار کے لیے دوسرتیں ہیں، ایک افطار کے وقت اور دوسرا اپنے مالک کی بارگاہ میں باریابی کے وقت۔ اور تم ہے کہ روزے دار کے منہ کی بُواللہ کی نزد دیکھ کی خوبیوں سے بہتر ہے، اور روزہ (شیطان و نفس کے حملوں اور آتشِ دوزخ سے حفاظت کے لیے) ڈھال ہے۔ (متفق علیہ)

رمضان المبارک اخلاقی حسنہ کی تربیت کا مہینہ ہے اور حضور نبی کریمؐ کا ارشاد ہے:  
 جب تم میں سے کوئی شخص کسی دن روزے سے ہوتا نہ گالم گلوچ کرے اور نہ شور و غونا  
 کرے، اور اگر کوئی اسے گالی دے یا جھگڑا کرے تو وہ کہہ دے کہ میں روزے سے  
 ہوں۔ (متفق علیہ)

ایک اور موقع پر حضور نبی کریم صلی اللہ علیہ وسلم نے ارشاد فرمایا:  
 جو آدی روزے کی حالت میں باطل کلام اور باطل کام نہ چھوڑے تو اللہ کو اس کے بھوکا  
 بیسا رہنے کی کوئی ضرورت نہیں ہے۔ (بخاری)

نژول قرآن کے اس مبارک مہینے میں مردومن کا اپنے رب سے تعلق مرید استوار ہو جاتا  
 ہے اور وہ قرآن کریم سے مرید جڑ جاتا ہے۔ قرآن کریم کتاب جہاد ہے، اور قائد الجہادین صلی اللہ  
 علیہ وسلم پر میدانِ جہاد میں اتری ہے۔ حضور نبی کریم صلی اللہ علیہ وسلم نبوت کے مقام پر سرفراز ہونے  
 کے بعد اعلاء کلمۃ اللہ اور اظہار دین اور اقامت دین کا فریضہ ادا کرنے کے لیے میدانِ جہاد  
 میں تھے اور جہاد فی سبیل اللہ کے کام کے ہر مرحلے میں اللہ نے ان کی راہ نمای قرآن کریم کے  
 ذریعے کی۔ مسلمانوں کی قیامت تک آنے والی تمام نسلوں کے لیے بھی منجی الرسول ہے۔ حضرت  
 عائشہ رضی اللہ عنہا سے سوال کیا گیا کہ رسول اللہ صلی اللہ علیہ وسلم کے اخلاق کیسے تھے تو انہوں نے  
 پوچھا کہ کیا تم لوگ قرآن نہیں پڑھتے؟ کافی حلقہُ القرآن ”بس قرآن ہی ان کا اخلاق تھا“۔

رمضان، قرآن اور جہاد پاہم وابستہ و پیوستہ ہیں۔ ہر سال رمضان المبارک مسلمانوں کو  
 اپنے رب سے تعلق جوڑنے کا ایک نیا موقع فراہم کرتا ہے۔ عالم اسلام کی تمام مساجد میں اللہ کے ذکر  
 سے آباد ہو جاتی ہیں۔ نئی نسل کے جوان سال فرزند لاکھوں کروڑوں کی تعداد میں اپنے رب کے  
 سامنے صفتہ کھڑے ہو جاتے ہیں۔ آخری عشرے میں اعتکاف کی نیت سے لاکھوں  
 فرزندانِ توحید شہب و روز مسجدوں میں ڈیرے ڈال کر اپنے رب کی بندگی میں مشغول ہوتے ہیں۔  
 اب قرآن کریم کی تلاوت اور حفظ کے ساتھ قرآن کریم کو سمجھنے کی تحریک بھی عام ہو گئی ہے۔  
 عام مردو زن کی یہ حالت ہے کہ صحیح سورے مجر کی نماز پڑھنے کے ساتھ ہی فہم قرآن کی ایک ایک  
 کلاس میں ہزاروں مردو اور خواتین کھلے میدانوں میں اکٹھے ہو جاتے ہیں اور بسا اوقات ہم نے

یہ نظارہ دیکھا ہے کہ عورتیں اور مرد بارش میں چھتریاں تھام کر کھلے آسمان کے نیچے قرآن کریم کا درس سننے کے لیے حاضر ہوتے ہیں۔ یہی حال سیرت انبیٰ صلی اللہ علیہ وسلم کے جلوں کا ہے۔ اللہ تعالیٰ نے مسلمانوں کے دلوں میں حضور نبی کریم صلی اللہ علیہ وسلم، قرآن کریم اور جہاد کی محبت کو ایسا پیوست کر دیا ہے کہ امریکا اور اس کے حواری اپنی تمام مادی برتری اور لا اُنگل اور میڈیا کی قوت کے باوجود ان کے سامنے بے بُس نظر آتے ہیں۔

عشق و محبت کے اس خزانے کو اور زیادہ بہتر سمت دینے کی ضرورت ہے۔ قربانی کے جذبے کو اگر منزل کی طرف جانے والے صحیح راستے پر نہ ڈالا جائے تو یہ ہدف تک پہنچنے کے بجائے راستے ہی میں ضائع ہو جاتا ہے۔ اس کے لیے اولین ضرورت یہ ہے کہ ہر فرد کسی ذمہ دار قیادت کے ساتھ وابستہ ہو اور خود فیصلہ کرنے کے بجائے جماعت کے فیصلے کی پابندی کرے۔ کسی جماعت کے ساتھ وابستگی اختیار کرنے سے قبل اطمینان حاصل کرے کہ کیا وہ جماعت قرآن و سنت کی تعلیمات کی روشنی میں ٹھیک منسجم رسول صلی اللہ علیہ وسلم کے مطابق عمل پیرا ہے؟ اللہ کافرمان ہے:

لَقَدْ كَانَ لَكُمْ فِي رَسُولِ اللَّهِ أُشْوَةً حَسَنَةٌ لِمَنْ كَانَ يَرْجُوا اللَّهَ وَ  
الْيَوْمَ الْآخِرَ وَذَكَرَ اللَّهَ كَثِيرًا ۝ (الاحزاب ۳۳: ۲۱)

لیے اللہ کے رسول میں ایک بہترین نمونہ ہے، ہر اس شخص کے لیے جو اللہ اور یوم آخر کا امیدوار ہو اور کثرت سے اللہ کو یاد کرے۔

### نبی کریم کی دعوت

حضور نبی کریم صلی اللہ علیہ وسلم کو اللہ نے حکم دیا کہ وہ لوگوں کو اللہ کی طرف بلا میں۔ انہوں نے اپنے امتيوں کو بھی یہی کہا کہ لوگوں کو توحید کی دعوت و تعلیم دیں، اور ایک اللہ کی بندگی کی طرف بلا میں۔ ارشاد باری تعالیٰ ہے:

قُلْ هُنَّہ سَبِيلٍ أَذْعُو إِلَى اللَّهِ عَلَى بَصِيرَةٍ آتَانَا وَمَنِ اتَّبعَنِي وَسُبْحَنَ  
اللَّهُ وَمَا آتَانَا وَمَنِ الْمُشْرِكُينَ ۝ (یوسف ۱۰۸: ۱۲)

میرا راستہ تو یہ ہے، میں اللہ کی طرف بلاتا ہوں، میں خود بھی پوری روشنی میں اپنا راستہ دیکھ رہا ہوں اور میرے ساتھی بھی، اور اللہ پاک ہے اور شرک کرنے والوں سے میرا

کوئی واسطہ نہیں۔

جن لوگوں نے حضور کی دعوت کو قبول کیا حضور نے ان کی تربیت کی، ان کا ترکیہ کیا اور انھیں کتاب و سنت کی تعلیم و دی - فرمان الہی ہے:

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مَّنْ أَنْفَسِيهِمْ يَتَلَوُّ  
عَلَيْهِمْ أَيْتَهُ وَيُبَدِّلُهُمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ  
لَفْتُ حَتَّلٍ مُّبَيِّنٍ ۝ (آل عمران: ۳-۱۲۳) درحقیقت اہل ایمان پر تو اللہ نے یہ  
بہت بڑا احسان کیا ہے کہ ان کے درمیان خود انہی میں سے ایک ایسا پیغمبر اٹھایا جو اس  
کی آیات انھیں سناتا ہے، ان کی زندگیوں کو سنبھالتا ہے اور ان کو کتاب اور دنائی کی  
تعلیم دیتا ہے، حالانکہ اس سے پہلے یہی لوگ صرخ گمراہیوں میں پڑے ہوئے تھے۔

حضور نبی کریم صلی اللہ علیہ وسلم نے اس تربیت یافتہ گروہ کو دعوت الی اللہ، امر بالمعروف و  
نہی عن المنکر اور لوگوں کی خدمت کے کام پر لگایا، یہاں تک کہ ایک اسلامی حکومت قائم کی اور اس  
اسلامی حکومت کو یہی دعوت الی اللہ، امر بالمعروف نہی عن المنکر اور نظام عدل و قدرانج کرنے کے  
لیے استعمال کیا۔ مومنین کی یہ خصوصیت ہے کہ اللہ جب ان کو اقتدار بخشتا ہے تو وہ یہی کام انجام دیا  
کرتے ہیں۔ خود اللہ رب ذوالجلال نے اس کی شان وہی کرتے ہوئے فرمایا:

أَلَّذِينَ إِنْ مَكَّنْتُهُمْ فِي الْأَرْضِ أَقَامُوا الصَّلَاةَ وَ اتَّقُوا الرِّزْكَوَةَ وَ أَمْرُوا  
بِالْمَعْرُوفِ وَ نَهَوُا عَنِ الْمُنْكَرِ وَ لِلَّهِ عَاقِبَةُ الْأُمُورِ ۝ (الحج: ۲۲-۳۱) یہ وہ  
لوگ ہیں جنھیں اگر ہم زمین میں اقتدار بخشیں تو وہ نماز قائم کریں گے، زکوٰۃ دیں گے،  
نیکی کا حکم دیں گے اور برائی سے منع کریں گے۔ اور تمام معاملات کا انجام کار اللہ کے  
ہاتھ میں ہے۔

حضور نبی کریم صلی اللہ علیہ وسلم نے ہر طبقے پر نظام عدل و انصاف نافذ کرنے کی  
ترجمیات کا لحاظ کیا۔ مکہ مکرمہ کی زندگی میں زبانی دعوت پر اتفاق کیا۔ شرک سے لوگوں کو منع کیا، توحید  
کی تعلیم دی لیکن کسی بت کو توڑنے کی اجازت نہیں دی۔ یہاں تک کہ کبھی میں سیکھوں بت سمجھائے  
گئے تھے اور حضور نبی کریم صلی اللہ علیہ وسلم بتوں کی موجودگی کے باوجود کبھی کا طواف کرتے تھے۔

بتوں کی براہی کرتے تھے اور اس گندگی سے لوگوں کو خبردار کرتے تھے لیکن کبھی کسی مسلمان نے کمی زندگی میں کسی بت کو نقصان نہیں پہنچایا۔ صلح حدیبیہ کے اگلے سال حضور نبی کریم صلی اللہ علیہ وسلم عمرہ ادا کرنے کے لیے مسلمانوں کی ایک بڑی تعداد کو لے کر مکہ پہنچے، عمرہ ادا کیا اور کعبۃ اللہ کا طواف کیا لیکن کسی بت کو توڑے اور کسی کافر اور مشرک کے ساتھ لمحے بغیر دامیں مدینہ منورہ تشریف لے گئے۔ اس کی وجہ نہیں تھی کہ العیاذ بالله انہوں نے مشرکین کم کے ساتھ کوئی مفاہمت کر لی تھی۔ شرک اور مشرکین کے ساتھ مفاہمت تو انہوں نے اس وقت بھی نہیں کی جب مفاہمت کے بدے میں مشرکین کم سرداری اور مال و دولت سمیت ہر طرح کے دنیاوی مفادات دینے کے لیے آمادہ تھے۔ ان کی اس خواہش کا قرآن کریم میں بھی ذکر ہے:

وَدُّوا لَوْ تُذَهِّنُ فَيُذَهِّنُونَ ۝ (القلم ۹:۶۸) یہ تو چاہتے ہیں کہ کچھ تم مذاہمت کرو تو یہ بھی مذاہمت کریں۔

قریش مکہ نے جب حضور نبی کریم صلی اللہ علیہ وسلم کے پیچا ابوطالب پر داؤذال کرجتاب رسالت مبارکہ کو اپنی دعوت سے روکنا چاہا تو آپ نے فرمایا:

پیچا حضور! اللہ کی قسم اگر یہ لوگ میرے دامیں ہاتھ میں سورج اور بائیں ہاتھ میں چاند بھی رکھ دیں اور چاہیں کہ میں یہ کام چھوڑ دوں تو میں ہرگز اس سے پیچھے نہ ہٹوں گا یہاں تک کہ اللہ تعالیٰ اس کو غالب کر دے یا اس راستے میں قربان ہو جاؤ۔ (رواہ الالبانی) حضور نبی کریم صلی اللہ علیہ وسلم نے اس وقت خانہ کعبہ کو بتوں سے صاف کیا جب جزیرہ نما عرب میں مشرکین کا زور کمل طور پر ٹوٹ گیا اور اس کے بعد کسی کے اندر یہ ہمت نہ رہی کہ وہ دوبارہ بتوں کو خانہ کعبہ میں نصب کر سکے۔ توحید کی تعلیم کو راست کرنا، آخرت کی جواب دی کے احساس کو قلب و روح میں سکو دینا اور اللہ کی محبت سے مونین کو سرشار کرنا وہ بنیادی کام تھا جس کے بعد ہر حکم کی قابل آسان ہو گئی۔

حضور نبی کریم صلی اللہ علیہ وسلم نے چند کبیرہ گناہوں کے علاوہ عام احکام کی خلاف ورزی پر نہ کوئی حد قائم کی نہ ہی تعریر دی، مثلاً پردے کا حکم آنے کے بعد بھی کسی روایت سے یہ ثابت نہیں ہے کہ پردہ نہ کرنے پر کسی مسلمان خاتون کو تعریری سزا دی گئی ہو۔ واڑھی نہ رکھنے یا موسيقی سننے پر

مزادینے کی بھی کوئی روایت موجود نہیں ہے۔ میرے علم میں کوئی ایسا واقعہ نہیں ہے کہ رسول کریم صلی اللہ علیہ وسلم یا خلفاء راشدین رضوان اللہ تعالیٰ علیہم اجمعین نے ان برائیوں پر کوئی مزا فائدہ کی ہو۔ ان تمام برائیوں کو تعلیم و تربیت، ترغیب، آخرت کے خوف اور اللہ کا تقویٰ پیدا کر کے منانے کی کوشش کی گئی۔

حضور نبی کریم صلی اللہ علیہ وسلم اور خلفاء راشدین رضوان اللہ تعالیٰ علیہم اجمعین کی سیرت کی روشنی میں اس کا کوئی جواز نہیں ہے کہ بچیوں کے سکولوں کو برآمد کیا جائے یا جامیوں کو نوٹس دیا جائے۔ اس طرح کے اعمال سے اس بنیادی مقصد سے توجہ ہٹ جاتی ہے جس کے لیے اللہ نے انہیاً اور رسولوں کو بھیجا ہے اور جس کی واضح تصریح قرآن کریم میں موجود ہے:

لَقَدْ أَرْسَلْنَا رُسُلًا إِلَيْنَا بِالْبَيِّنَاتِ وَأَنْذَلْنَا مَعَهُمُ الْكِتَابَ وَالْمُبِينَ لِيَتَقُومَ النَّاسُ بِالْقِسْطِ (الحدید ۵۷:۵۷)

ہم نے اپنے رسولوں کو صاف صاف ننانہیں اور ہدایات کے ساتھ بھیجا، اور ان کے ساتھ کتاب اور میزان نازل کی تاکہ لوگ انصاف پر قائم ہوں۔

نظامِ عدل اور اس کا قیام عی وہ بنیادی مقصد ہے جس کے لیے اللہ نے رسول اور کتاب میں بھیجیں۔ بدترین، فتنہ اور بھوک کو ختم کرنا بھی بنیادی ترجیحات میں سے ہے اور اس کے لیے لوگوں کو ترغیب دینا اور اس کے لیے عدل و انصاف پر مبنی نظامِ قائم کرنا مسلمانوں کا فرض ہے۔

نبی کریمؐ کے دامستے کی طرف بلا یقین رفدان المبارک کامہینہ ہمیں یہ موقع فراہم کرتا ہے کہ ہم عوام الناس کو حضور نبی کریم صلی اللہ علیہ وسلم کی اصل سنت کی طرف متوجہ کریں۔ یہ سنت اقامتِ دین کی جدوجہد ہے، یہ سنت غلبہ اسلام اور اکتمالِ دین جیسے عظیم المرتبت فریضیہ کی ادائیگی ہے جس کو حضور نبی کریم صلی اللہ علیہ کی بعثت کا مقصد قرار دیا گیا ہے:

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِيقَةِ لِيُنَظِّرَ إِلَى الظَّنِينَ كُلِّهِ وَكَفَىٰ بِاللَّهِ شَهِيدًا ۝ (الفتح ۲۸:۲۸)

وہ اللہ ہی ہے جس نے اپنے رسولؐ کو ہدایت اور دینِ حق کے ساتھ بھیجا ہے تاکہ اس کو پوری جنس دین پر غالب کر دے اور

اس حقیقت پر اللہ کی گواہی کافی ہے۔

یہ اعلاءے کلمة اللہ کا مقصد ہے اور اس میں نبی کی نصرت تمام مسلمانوں پر فرض ہے:

إِلَّا تَنْصُرُونَهُ فَقَدْ نَهَمَرَهُ اللَّهُ إِذَا أَخْرَجَهُ الظَّالِمُونَ كَفَرُوا ثَانِيَ الْفَتَنَيْنِ إِذْ هُمَا فِي الْغَارِ إِذْ يَقُولُ لِصَاحِبِيهِ لَا تَخْرُقُنِي إِنَّ اللَّهَ مَعَنَا فَأَنْذَلَ اللَّهُ سَكِينَتَهُ عَلَيْهِ وَأَيَّدَهُ بِجُنُونٍ لَمْ تَرُوْهَا وَجَعَلَ كَلِمَةَ الظَّالِمِينَ كَفَرُوا السُّفْلَى وَكَلِمَةُ اللَّهِ هِيَ الْعُلُيَا وَاللَّهُ عَزِيزٌ حَكِيمٌ ۝ (النوبۃ: ۹)

(تم نے اگر نبی کی مدد نہ کی تو کچھ پروانہیں، اللہ اس کی مدد اس وقت کر جکا ہے جب کافروں نے اسے نکال دیا تھا، جب وہ صرف دو میں کا دوسرا اٹھا، جب وہ دونوں غار میں تھے، جب وہ اپنے ساتھی سے کہہ رہا تھا کہ غم نہ کر، اللہ ہمارے ساتھ ہے۔ اس وقت اللہ نے اس پر اپنی طرف سے سکون قلب نازل کیا اور اس کی مدد ایسے شکروں سے کی جو تم کو نظر نہ آتے تھے اور کافروں کا بول بنجا کر دیا۔ اور اللہ کا بول تو اونچا ہی ہے، اللہ زبردست اور دانا و بینا ہے۔ اعلاءے کلمة اللہ کے کام میں مسلمانوں پر نبی کریم صلی اللہ علیہ وسلم کی مدد کرنا لازم کر دیا گیا ہے۔ یہ کامیابی اور نجات کے لیے ضروری ہے، قرآن کریم کے مطابق اب ہدایت یافت صرف وہی لوگ ہیں جو حضور نبی کریم صلی اللہ علیہ وسلم کی پیروی کرتے ہیں:

(پس آج یہ رحمت ان لوگوں کا حصہ ہے) جو اس پیغمبر، نبی امی (صلی اللہ علیہ وسلم) کی پیروی اختیار کریں جس کا ذکر انھیں اپنے ہاں تورات اور انجیل میں لکھا ہوا ملتا ہے۔ وہ انھیں نیکی کا حکم دیتا ہے، بدی سے روکتا ہے، ان کے لیے پاک چیزیں حلal کرتا ہے اور نتا پاک چیزیں حرام کرتا ہے، اور ان پر سے وہ بوجھ اتارتا ہے جو ان پر لدے ہوئے تھے، اور وہ بندشیں کھوتا ہے جن میں وہ جکڑے ہوئے تھے۔ لہذا جو لوگ اس پر ایمان لا میں اور اس کی محایت اور نصرت کریں اور اس روشنی کی پیروی اختیار کریں جو اس کے ساتھ نازل کی گئی ہے، وہی فلاح پانے والے ہیں۔ (الاعراف: ۷: ۱۵۷)

حضور نبی کریم صلی اللہ علیہ وسلم کی بعثت کا مقصد قرآن کریم اور سیرت رسول ﷺ سے بالکل واضح ہے۔ اس مقصد کو لوگوں کے ذہن نشین کرنے کے لیے ہمارے ساتھ لوگوں کے سامنے قرآن

کریم اور حضور نبی کریم صلی اللہ علیہ وسلم کی سنت سے دلائل، واضح ہدایات اور احکامات بیان کرنے کی ضرورت ہے۔ رمضان کامہینہ اس کام کے لیے نہایت موزوں ہے۔

رمضان المبارک جو بدر، تبوک اور فتح مکہ کے غزوات کامہینہ ہے، جو قرآن کریم کے نزول کامہینہ ہے، جو صبر و ثبات اور ضبط نفس کامہینہ ہے، ہم سے تقاضا کرتا ہے کہ اللہ کے ساتھ تعلق جوڑیں اور اللہ کے راستے میں ایسا جہاد کریں جیسا جہاد کرنے کا حق ہے۔ اللہ تعالیٰ نے فرمایا:

اللہ کی راہ میں جہاد کرو جیسا کہ جہاد کرنے کا حق ہے۔ اس نے تمہیں اپنے کام کے لیے جن لیا ہے اور دین میں بھی تم پر کوئی تنگی نہیں رکھی۔ قائم ہو جاؤ اپنے باپ ابراہیمؑ کی ملت پر۔ اللہ نے پہلے بھی تمہارا نام مسلم، رکھا تھا اور اس (قرآن) میں بھی (تمہارا بھی نام ہے)۔ تاکہ رسولؐ تم پر گواہ ہو اور تم لوگوں پر گواہ۔ پس نماز قائم کرو، زکوٰۃ دو، اور اللہ سے وابستہ ہو جاؤ۔ وہ ہے تمہارا مولیٰ۔ بہت ہی اچھا ہے وہ مولیٰ اور بہت ہی اچھا ہے وہ مدودگار۔ (الحج ۷۸:۲۲)

### امت مسلمہ کو دریش چیلنج

اس وقت پوری دنیا میں امت مسلمہ ایک کشکش سے گزر رہی ہے۔ دہشت گردی کے خلاف جنگ کے نام سے پوری دنیا میں مسلمانوں کے خلاف امریکا کی سرکردگی میں دہشت گردی کا بازار گرم ہے۔ نہایت افسوس کی بات یہ ہے کہ اسلام اور مسلمانوں کے خلاف اس جنگ میں اکثر مسلم ممالک کے حکمران امریکا کا ساتھ دے رہے ہیں۔ بظاہر یہ ایک بڑے ایتلا کا دور ہے۔ سودیت یونین کے منتشر ہونے کے بعد سے امریکا اس زعم باطل میں جتنا ہو گیا ہے کہ اب انسانیت کے مستقبل کا فیصلہ اکیلا وہی اپنی مرضی سے کرے گا۔ اس کا خیال تھا کہ اب وہ دنیا کی واحد پر پاؤ رہے۔ اس کی مادی اور عسکری قوت کے سامنے کسی کو پر مارنے کی جرأت نہیں ہو گی۔ پوری دنیا پر اس کا تہذیبی غلبہ ہو گا۔ تمام انسانوں کو ان کی اقدار کے مطابق پسند و ناپسند کا فیصلہ کرنا پڑے گا۔ مسلمانوں کے وسائل لوٹئے اور دنیا پر اپنی دھاک بھانے کے لیے اس نے عراق اور افغانستان پر حملہ کیا اور اب ایران کو دھمکیاں دے رہا ہے، اور اس کے صدارتی امیدوار اور مجلسِ داش

(think tanks) پاکستان میں گرم تعاقب کی باتیں کر رہے ہیں۔

• قسطنطینی میں مسلمان عمدًا محاصرے میں ہیں۔ ان کی زندگی ابیرن کردی گئی ہے۔ غزہ کی پٹی اور دریاے اردن کا مغربی کنارہ ان کے لیے جبل بنادیا گیا ہے۔ اسرائیلی جب چاہتے ہیں اور جیسے چاہتے ہیں انھیں اپنے ظلم اور تسلیم کا نشانہ بناتے ہیں۔ لیکن یہ سب کچھ کرنے کے بعد بھی اسرائیل کو اپنے وجود کی بقا پر یقین نہیں ہے۔ انھیں معلوم ہے کہ زبردستی جیسی ہوئی زمین پر وہ ہمیشہ کے لیے سلامتی سے نہیں رہ سکتے۔ انھیں اس خوددار قوم کا سامنا ہے جس کے پچھے تینوں کے سامنے میں پل کر جوان ہوئے ہیں۔ اللہ کی رضا ان کی عایت ہے، محمد رسول اللہ صلی اللہ علیہ وسلم ان کے قائد و رہنماء ہیں، قرآن ان کا دستور ہے، جہاد ان کا طریقہ زندگی ہے اور اللہ کے راستے میں موت۔ ان کی سب سے بڑی آرزو ہے۔ ہم جب بھی مسلح اسرائیلی سپاہیوں کے سامنے بے نیازی اور وقار کے ساتھ گزرتے ہوئے قسطنطینی بچوں اور مختزم اور باپرده خواتین کو دیکھتے ہیں تو ہمارا یہ یقین تازہ ہو جاتا ہے کہ اس خوددار اور جذبہ حریت سے سرشار قوم کو غلام بنایا جا سکتا ہے نہ ہمیشہ اپنے گھروں سے باہر کھا جا سکتا ہے۔ انھیں ایک دن ان شاء اللہ ضرور اپنے ڈلن کی طرف واپس جانا ہے۔

• یہی حال کشمیریوں کا ہے۔ ۶۱ سال تک بھارت نے ہر طرح کے حریبے آزمائیے، لیکن آج کشمیریوں کا جذبہ حریت جتنا جوان ہے اتنا شاید پہلے بھی نہیں تھا۔ کشمیری اپنی زمین کے باشت بھر کنکڑے سے بھی دستبردار ہونے کے لیے تیار نہیں ہیں۔ امرنا تھہ شرائن یورڈ تازعے نے اس پر مہرِ تصدیق ثبت کر دی ہے۔ بھارتی حکومت نے ایک سازش کے تحت مقبوضہ کشمیر میں ہندوؤں کی آبادی بڑھانے اور مسلمانوں کا معاشی تاثر بند کرنے کے لیے بیسیوں ایکڑ زمین اسرائیلی شرائن یورڈ کو الات کر دی۔ جس کے خلاف پوری مقوضہ وادی سید علی گیلانی اور حریت کافرنس کی قیادت میں سرپا احتجاج بن گئی اور اتنے زبردست مظاہرے ہوئے کہ بھارتی حکومت کو اپنا فیصلہ واپس لیتا پڑا۔

جوں کے ہندوؤں نے اس کا بدل لینے کے لیے مسلمانوں پر جعلی شروع کر دیے اور ان کا محاصرہ کر کے ان کے چھلوں اور دیگر اشیا کو باہر جانے سے روک دیا جس سے انھیں ۲ ہزار کروڑ سے زائد کا نقصان برداشت کرنا پڑا ہے۔ کشمیر کے تاجریوں نے یومِ سیاہ کی اہمیت کی اور کثروں لائن کی

طرفِ مظفر آباد چلوارچ شروع کر دیا تاکہ وہ آزاد کشمیر کے مسلمانوں کے ہاتھ اپنا تجارتی مال بخیں۔ بھارتی فوج نے ان کے اس پُر امن مارچ پر فائزگ کی جس کے نتیجے میں شیخ عبدالعزیز سمیت بیشیوں کشمیری شہید اور سیکروں رُخی ہو گئے۔ اس کے نتیجے میں لاکھوں کشمیری سرکوں پر آگئے، اور بھارتی فوج کو تاریخ میں پہلی دفعہ ایک ساتھ پورے کشمیر میں کرفیونا فذ کرتا پڑا۔ صرف سری گنگ میں دو دفعہ تین تین لاکھ کے جلوں تکلی اور پاکستان کے حق میں نظرے لگائے گئے۔ کشمیریوں کی دو نسلیں جوانی اور بڑھاپے کی سرحد عبور کر کے اپنے خالق کے پاس پہنچ چکی ہیں لیکن بھارت کی یہ آرزو پوری نہیں ہو سکی ہے کہ کشمیری مسلمان اپنے آپ کو بھارتی شہری تسلیم کرنے پر آمادہ ہو جائیں۔ کشمیری مسلمان آج بھی اپنا مستقبل خود منتخب کرنے کے حق کے لیے ہر طرح کی قربانی دینے پر آمادہ ہیں اور انہوں نے ایک بار پھر دنیا پر واضح کر دیا ہے کہ وہ بھارتی تسلط کو تسلیم نہیں کرتے اور پاکستان کے ساتھ الحاق چاہتے ہیں۔

### حکومت کی روشن

مقبوضہ کشمیر کے مسلمان میکیل پاکستان کی جنگ لڑ رہے ہیں مگر پاکستانی حکومت کا روایہ انتہائی قابل افسوس و قابل مذمت ہے۔ اس نے کشمیریوں کو بھارت کے حرم و کرم پر چھوڑ دیا ہے۔ حکومت پاکستان نہ تو حالیہ مظالم پر اقوام متحده میں مؤثر آواز اٹھا سکی ہے اور نہ اس مسئلے پر اداً ایسی کا اجلس طلب کیا جاسکا ہے، بلکہ کشمیریوں کے اقصادی اور نلی قتل عام کو نظر انداز کرتے ہوئے واگہ بارڈر پر اس سال حکومتی سرپرستی میں مشترکہ جشن آزادی منایا گیا ہے، اور رول مل روٹی کھائیے کے نظرے لگائے گئے، اور لاہور میں ڈراما یاتر، ۱۹۷۷ء کے بیزنس لگا کر اورڈر رائے رچا کر تحریک آزادی کے لاکھوں شہیدوں کے خون اور مسلمانان عزیزم کی بے مثال قربانیوں کا مذاق اڑایا گیا۔ یہ سب ایسے وقت میں ہوا جب تخت لاہور پر قائدِ اعظم کی نام لیوا اور نظریہ پاکستان کی حفاظت کرنے کی دعوے دار مسلم لیگ (ن) کی حکومت ہے۔ وزیر اعلیٰ چناب شہباز شریف کو اس سوال کا جواب دینا چاہیے کہ ہماری نظریاتی و جغرافیائی سرحدیں کس کی اجازت سے پامال کی جا رہی ہیں، اور نظریہ پاکستان کے خلاف سرگرم ان این جی اوز کو کیوں کھلی چھٹی دی گئی ہے۔ پاکستان کے حکمران کشمیریوں کے ساتھ بے وقاری کر سکتے ہیں مگر ۱۶ کروڑ پاکستانی عوام کے دل کشمیری مسلمانوں

کے ساتھ دھڑکتے ہیں اور وہ ان کے ساتھ کلمہ طیبہ کے رشتے کو نہیں بھلا سکتے۔

قبائلی علاقوں اور صوبہ سرحد کی صورت حال بھی حکومت کی فوری توجہ کی مقاضی ہے۔ صوبائی چیف سیکرٹری کے اپنے بیان کے مطابق باجوہ ایجنسی کی نصف آبادی ہوائی جہازوں کی شدید بم باری اور گولہ باری کے نتیجے میں نقل مکانی پر مجبور ہوئی ہے۔ چل سو سال کے ایک علاقے کے لوگ شدید گولہ باری کی وجہ سے دوسرے علاقوں کی طرف کوچ کرنے پر مجبور ہوئے ہیں۔ اس بم باری اور گولہ باری کے نتیجے میں اب تک سیکڑوں لوگ قتل اور ہزاروں لوگ زخمی ہوئے ہیں۔ نقل مکانی کرنے والوں کے لیے جماعت اسلامی نے سواریوں کا انتظام کیا ہے اور ریلیف کمپ قائم کیے ہیں۔ ایک ایکس کمپ میں ہزاروں لوگ پناہ گزیں ہیں۔

خیر ایجنسی، مہمند ایجنسی اور کرم ایجنسی کا حال بھی مختلف نہیں ہے۔ یہ وہ علاقے ہیں جہاں پوری فوج کی حفاظت کے لیے ہر وقت تیار ہزاروں تربیت یافتہ جاں ثانر سر بکف مجاہدین مہیا تھے۔ اپنے لوگوں پر امریکی مفادات کی خاطر ظلم ڈھانے والی فوج کیا اب بھی توقع رکھتی ہے کہ ان لوگوں کے دلوں میں اس کے لیے کوئی نرم گوشہ باقی ہوگا۔ دشمن کی اس سے زیادہ خدمت کیا ہو سکتی ہے کہ فوج اور عوام کے درمیان نفرت کے شیخ بوئے جائیں۔

پاکستان کے غریب عوام اپنی نہادی ضروریات زندگی سے محروم ہیں، اور کروڑوں عوام خط غربت سے بچنے زندگی گزار رہے ہیں، اور ان میں مسلسل اضافہ ہو رہا ہے۔ دوسری طرف غیر ملکی اکاؤنٹس اور تجویزیاں مجرمی جاری ہیں۔ ملک میں گندم، چینی، سیمانت اور اشیاء خور دنوں کے مجرم اس لیے نہیں آتے کہ یہ چیزیں موجود نہیں ہوتیں بلکہ انھیں ذخیرہ کر لیا جاتا ہے۔ اور سارے ذخیرہ اندوڑ اور مل ماکان اسلامیوں میں میٹھے ہیں اور ان میں سے بعض مرکز اور صوبوں میں وزارتوں کے مزے لوٹ رہے ہیں۔ ایسے حکمرانوں کو بدلتے کے لیے جدوجہد کرتا فرض اور جہاد ہے۔ یہ کام ہتھیار اٹھانے اور بم دھماکوں کے بجائے عوام کی منظم اور ہر امن جدوجہد سے ہوگا۔

### استغفار کرے بعد

پرویز مشرف رخصت ہو چکے۔ ان کے استغفار کا بڑا سبب یہ ہے کہ فوج نے ان کا ازیز ساتھ دینے سے صاف انکار کر دیا۔ اگر چیف آف آرمی شاف غیر جانب دارانہ رو یہ اختیار نہ کرتا تو

پرویز مشرف ڈھنائی کا رو یہ چھوڑنے پر بھی آمادہ نہ ہوتا۔ سولین حکمرانوں کو یہ بات ذہن نہیں رکھنی چاہیے کہ ملک میں اب بھی فوج اور فوج کا چیف سب سے زیادہ طاقت و رادارے ہیں جو امریکا اور مغربی اقوام کی گرفت میں ہیں اور ان کے تہذیبی اور معاشری مفادات کے محافظ ہیں۔ اگر سولین حکومت چاہتی ہے کہ ملک میں جمہوری روایات جڑ پکڑ سکیں اور ملک کو بار بار کی فوجی مداخلت سے نجات ملے تو انہیں امریکا کے بجائے عوامی امنگوں کا ساتھ دینا ہوگا۔ پرویز مشرف کی غیر مقبولیت کی بڑی وجہ ان کی امریکا نوازی اور اسلام دشمن پالیسیاں تھیں: افغان عوام کی آزادی کے خلاف امریکا اور ناتو افواج کا ساتھ دینا، نام نہاد دہشت گردی کے خلاف امریکا کا صاف اول کا حليف ہونے پر فخر کرنا، اللہ تعالیٰ اور عوام کی دوستی کے بجائے امریکی دوستی کا سہارا لینا، کشمیر پر سودے بازی کرنا، کرپشن کا خاتمہ کرنے کے بجائے فوج اور سیاست دانوں کے لیے مزید کرپشن کے راستے کھولنا، محسن پاکستان ڈاکٹر عبدالقدیر خان کو قید و بند میں ڈالنا اور پوری دنیا میں انھیں رسوا کرنا۔

پرویز مشرف کا ایک بڑا جرم یہ ہے کہ اس نے ملک کو اپنی نظریاتی اساس سے ہٹانے کی کوشش کی، آئین کو دوبار پاؤں تلے روندا اور اعلیٰ عدالتون کے معزز جوں کو غیر آئینی اور غیر قانونی طور پر جبری معطل کیا اور ان کی جگہ اپنے من پسند جوں کو تعینات کیا۔ امریکی اشارے پر نظام تعلیم اور نصاب تعلیم میں تبدیلیاں کیں۔ سوات، وزیرستان، باجوڑ، مہمند ایجنسی، خیر ایجنسی اور بلوجہستان میں فوجی آپریشن کر کے فوج اور عوام کے درمیان امریکی مفادات کی خاطر نفرت کی خلیج حائل کی اور بغاوت کے شیخ بوئے۔ لال مسجد اور جامعہ حصہ کے مسئلے پر کامیاب مذاکرات کو سبوتاث کیا اور ہزاروں مخصوص بچیوں اور طلبہ کو فاسفورس بمبوں اور گولیوں سے جسم کرایا۔ مدارس پر چھاپے مارے، اور مجاہدین، علماء کرام اور ہزاروں لوگوں کو حیرمانی مفادات کے عوض امریکا کے حوالے کیا جس کا اعتراض اس نے خود اپنی کتاب میں کیا ہے۔

حال ہی میں ایک بہادر مسلمان خاتون ڈاکٹر عافیہ صدیقی کا واقعہ دنیا کے سامنے آگیا ہے جو پاکستانی حکام کی بے ضمیری اور بے جمیتی کا منہ بولتا ہوتا ہے۔ اسے مارچ ۲۰۰۳ء میں کراچی کی سڑک سے پاکستانی ایجنسیوں نےاغوا کیا تھا۔ اس کے خاندان کے افراد کو ایجنسیوں کے ال کارڈز نے ڈر اور ہمکا کر خاموش کر دیا تھا اور سالہا سال تک لوگوں کے سامنے اس بہادر خاتون کے

میں معلوم بھی نہیں ہو سکتا تھا کہ وہ کہاں ہے اور کس قلم کا ڈکھار ہے۔ حکومت پاکستان اس وقت تک خاموش رہی جب تک مغربی میڈیا کے ذریعے پتا چلا کہ بگرام ائیرپورٹ پر ایک پاکستانی خاتون قید ہے، اور اس سے انتہائی غیر انسانی سلوک روکھا جا رہا ہے۔ اب اسے ایک سر اسر جھوٹے اور لغو مقدمے میں امریکی عدالت کے سامنے پیش کیا گیا ہے مگر اس کے تین بجouں کا ابھی تک کہیں اتنا پتا نہیں ہے۔ ۱۱ ستمبر کے بعد سے پاکستان کو امریکی جنگ میں جبوک دینے والے حکمرانوں سے یہ نہیں ہو سکا کہ وہ قوم کی بیٹی کی واپسی کا مطالبہ کر سکتیں۔ اس طرح کی کہانی آمنہ مسعود جنوبی کی ہے جو دوسری ہزاروں خواتین اور بزرگوں کے ہمراہ اپنے پیاروں کی حلاش میں سرگردان ہے جنہیں پاکستانی ایجنسیوں نے غائب کر رکھا ہے یا امریکا کے حوالے کر دیا ہے۔

ہمارے خیال میں بظاہر موافقے کی گروڑ اکراں کی آڑ میں پروین مشرف کو محفوظ راستہ دینے کے انتظامات کیے گئے۔ اگر ایک قومی مجرم کاڑاں نہ کیا گیا تو عوام یہ سمجھتے میں حق بجانب ہوں گے کہ پہلی پارٹی اس احسان کا بدلتہ اتارہی ہے جو پروین مشرف نے این آراء کے تحت قومی خزانے سے لوٹے ہوئے اربوں ڈالر کے اندر ون ویرون ملک مقدمات واپس لے کر کیا ہے۔ حقیقت یہ ہے کہ پروین مشرف کو محفوظ راستہ دینے کا مشورہ دینے والے ملک و قوم کے خیر خواہ نہیں ہیں۔ جو لوگ یہ کہہ رہے ہیں وہ امریکا کے گیم پلان پر عمل کر رہے ہیں اور امریکی اشراوں کے تالع ہیں۔

یہ ہمارا قومی الیہ ہے کہ آج تک ملک کا آئینہ توڑنے والے کسی فوجی ڈکٹیٹر کا احصاب نہیں ہوا بلکہ یہاں ملک توڑنے والے فوجی آمر کو مرنے کے بعد قومی اعزاز کے ساتھ پر دخاک کیا گیا۔ یہی وجہ ہے کہ ملک کا آئینہ بار بار فوجی یوٹوں تلتے روندا جاتا رہا ہے۔ آئین توڑنے والوں میں سے کسی ایک کو آئین میں درج سزادے دی جاتی تو کسی اور کو آئین توڑنے کی جرأت نہ ہوتی۔ اس پس منظر میں قوم کا مطالبہ ہے کہ پروین مشرف پر آئین کے آرٹیکل ۶ کے تحت مقدمہ چلایا جائے اور اسے قرار واقعی سزادی جائے تاکہ آئندہ کوئی جریں آئین توڑنے کی جرأت نہ کر سکے۔

النصاف کا تقاضا یہ ہے کہ پریم کورٹ اور ہائی کورٹ کے بجouں کی بحالی کے بعد پروین مشرف کو پریم کورٹ کے سامنے پیش کیا جائے اور اس پر آرٹیکل ۶ کے تحت مقدمہ چلایا جائے۔ نام نہاد قومی مفہوم کے آرڈی نس (این آراء) کو بھی عدالت میں پیش کیا جائے تاکہ پوری قوم

کے ساتھ انصاف ہوا اور جن لوگوں نے قومی مقادفات کے خلاف عمل کیا ہے یا قومی دولت کو ناجائز طریقوں سے لوٹا ہے اور یہ دونوں ملک متعلق کیا ہے ان کو قرار واقعی سزا مل سکے۔ اگر حکمران انصاف کے راستے میں حائل ہو گئے یا اپنے آپ کو انصاف سے بالاتر بنا نے کی کوشش کی تو وہ نہ قوم کا کوئی بھلا کر سکیں گے اور نہ خود ہمی دینا و آخوت میں سرخ روئی حاصل کر سکیں گے۔

### حکمرانوں کے لیے سبق

اگر حکمرانوں نے ماضی سے سبق سیکھا ہے تو قومی کامیابی پر خوشی منانے کے بجائے انھیں پرویز مشرف کی غلط پالیسیوں کو خیر باد کہتا پڑے گا اور تنے سرے سے پالیسیاں تکمیل دینی ہوں گی۔ پالیسیاں بنانے کی قومی خود اختاری واپس حاصل کرنی پڑے گی اور خارجہ پالیسی میں بنیادی تبدیلیاں لانی ہوں گی۔ اور اہم بات یہ ہے کہ ملکی معاملات کو چلانے میں دستور کی پابندی کرنی پڑے گی۔

پاکستانی دستور کی چند بنیادی امتیازی خصوصیات ہیں جن کی پابندی کیے بغیر ہمارے ملک میں سیاسی اسٹھکام نہیں آ سکتا:

۱- ہمارا ملک ایک اسلامی نظریاتی ریاست ہے۔ اسلام کا نظریہ اس کی بنیادوں میں شامل ہے۔ یہ کہنا کہ قائد اعظم ایک سیکولر ریاست چاہتے تھے ایک لغوبات ہے کیونکہ قائد اعظم عظیم ہندوپاک کے مسلمانوں کو سیکولر ازم کا نعرہ دے کر نہ تحد کر سکتے تھے نہ انھیں کسی جدوجہد پر آمادہ کر سکتے تھے۔ پاکستان قائد اعظم نے کسی ڈرائیک روم میں بیٹھ کر نہیں بنایا بلکہ پورے بر عظیم کے کروڑوں لوگوں کا تعاون حاصل کر کے بنایا ہے جن میں کروڑوں لوگوں کو یہ بھی معلوم تھا کہ وہ اس نئے وجود میں آنے والے ملک کا حصہ نہیں ہیں گے لیکن انھوں نے بعض اس لیے اس جدوجہد کا ساتھ دیا کہ وہ دنیا کے نقشوں پر ایک آزاد اسلامی ریاست کا قیام چاہتے تھے جو امت مسلمہ کے لیے تقویت کا باعث بنے گی۔ قائد اعظم کی ۱۹۷۴ء کی تقریر کو جو لوگ سیکولر ازم کے ثبوت کے طور پر پیش کرتے ہیں وہ قائد اعظم پر ایک بہت بڑی تہمت باندھتے ہیں۔ ان لوگوں کی خلاف اسلام کو شوون کے باوجود پاکستان کی پہلی دستور ساز اسمبلی نے قرار داد مقاصد پاس کی جو پاکستانی دستور کی مستقل بنیاد ہے۔ اس قرار داد میں اللہ کی حاکیت اور قرآن و سنت کی حدود میں رہ کر زندگی بسر کرنے

- اور قرآن وسنت کے مطابق قانون سازی کرنے کا عہدہ کیا گیا ہے۔
- ۲- دوسری بنیاد یہ ہے کہ عوام کے منتخب نمائندوں پر مشتمل پارلیمنٹ کو تمام دوسرے اداروں پر بالادستی حاصل ہے اور دوسرے تمام ادارے عوام کی منتخب مجلس کی اطاعت کریں گے۔
- ۳- تیسری بنیاد یہ ہے کہ انتظامیہ اور عدالیہ علیحدہ ہیں اور عدالیہ فیصلے کرنے میں آزاد ہے۔ پر یہ کوئی کی راہ نہیں میں ملک کا عدالتی نظام ہر طرح کے سیاسی و انتظامی دباؤ سے آزاد ہو گا۔
- ۴- دستور میں صوبائی خود اختاری کی حدود متعین کردی گئی ہیں اور صوبوں کی خود اختاری کا احترام کرنا مرکزی اداروں کا فرض ہے۔ وفاق بھی صوبائی خود اختاری کا احترام کرے گا۔
- ۵- افواج پاکستان ایک محترم ادارہ ہے جو پارلیمنٹ اور منتخب حکومت کے تابع ہے۔ ہر فوجی سیاسی معاملات میں عدم مداخلت کا حلف اٹھاتا ہے۔ جو حلق توڑتا ہے، غداری کا مرکب ہوتا ہے۔
- ۶- دستور میں صدر اور وزیر اعظم، مرکزی حکومت اور صوبائی حکومت، عدالیہ، متفقہ اور انتظامیہ کے حدود اور باہمی تعلق کی پوری وضاحت موجود ہے۔
- اگر منتخب حکومت ماضی کے سبق تجربات کو سامنے رکھ کر دستوری حدود کے اندر رہے گی اور ہر طرح کی بدعنوایوں کے داغ سے اپنے آپ کو محفوظ رکھے گی تو فوج کو یہ بہت نہیں ہو سکے گی کہ وہ منتخب حکومت کے خلاف اقدام کر سکے۔ لیکن اگر وہ دستور اور قانون سے تجاوز کریں گے اور اظہار اراء، اجتماع، پر امن جلسے جلوں اور پریس کی آزادی کو سلب کرنے کا رویہ اختیار کریں گے تو وہ خود اپنے پاؤں پر کھڑا ہی ماریں گے۔
- امید ہے کہ سابقہ تجربات سے سبق حاصل کر کے حکمران انصاف اور میراث کا بول بالا کریں گے اور عدل و انصاف کے سامنے خود اپنے آپ کو بھی پیش کریں گے اور اپنے تعلق کی بنا پر کسی کو رعایت نہیں دیں گے اور اپنے مخالفین کو بھی سیاسی انتقام کا نشانہ بنانے کے بجائے ان کے ساتھ بھی انصاف کریں گے۔

---

(صفحہ ۱۳۲ کی تحریر رمضان کا پیغام: وعوت الی اللہ کے نام سے تعمیم عام کے لیے دستیاب ہے۔ ۵۰۰ روپے سکرہ، منشورات، منصورة، لاہور)